

भारी बारिश से श्रीडूंगरगढ़ के सुरजनसर में दो दिन में ही एक दर्जन मकान गिरे

बीकानेर शहर में नेशनल हाइवे एक बार फिर जाम हो गए, कच्ची बस्तियों में पानी एकत्र हुआ

बीकानेर, (निर्स)। मानसून के अंतिम दिनों में बीकानेर में जमकर बारिश हो रही है। अब तक बरसात को तरस रहे बीकानेर में पिछले तीन दिन में ही भारी बारिश हुई है। श्रीडूंगरगढ़ के एक गांव में जहां करीब एक दर्जन मकान गिर गए, वहीं बीकानेर शहर में नेशनल हाइवे एक बार फिर जाम हो गया। वहीं कच्ची बस्तियों में पानी एकत्र हो गया है। पुरानी गिज़राणी और सूरसागर के आसपास जमा पानी के कारण आना-जाना मुश्किल हो गया।

पुरानी गिज़राणी और सूरसागर के आसपास जमा पानी के कारण लोगों का आना-जाना मुश्किल हो गया

श्रीडूंगरगढ़ के सुरजनसर में दो दिन में ही करीब एक दर्जन मकान गिर चुके हैं, जिनमें कई परिवार तो बिल्कुल बेघर हो गए हैं। गांव में कोजुराम प्रजापत व बुधाराम नायक के मकान गिरने के बाद ये परिवार बे-छत हो गए हैं। जकरतमंद परिवारों के पास रहने के लिए कोई स्थान ही नहीं

बचा है। गांव में रवंताराम मेघवाल का मकान धराशायी हो गया। घर वालों ने जान बचाई व मलबे के नीचे दबे सामान को निकालने की कोशिश हो रही है।

मुज़ीदेवी शर्मा का मकान मलबे में ही तब्दील हो गया है और परिवार बुरी तरह से परेशान हो रहा है। वहीं

सुशील जाट, दीनदयाल जाट, मुज़ीराम शर्मा, ओमप्रकाश जाट, नंदलाल शर्मा, अंजू देवी शर्मा, गौरीशंकर जाट के मकान भी धराशायी कर गिर गए हैं। परिवारों ने अपने भाई के घर या बहरे घर में शरण ली है। वहीं कुछ तो बेघर ही हो गए हैं। ऐसे में सरपंच ओमप्रकाश शर्मा ने कोजुराम को एक झोंपड़ी बनवा कर दी है। शर्मा गांव के मौजिज लोगों के साथ मिलकर पीड़ितों की मदद के प्रयास कर रहे हैं। शर्मा ने पटवारी व प्रशासन को सूचना देकर जकरतमंद

परिवारों की मदद करने की गुहार लगाई है।

वहीं बीकानेर में दोपहर करीब एक घंटे तक बारिश हुई। कभी तेज और कभी धीमी बारिश के बाद नेशनल हाइवे पर पानी एकत्र हो गया। गजनेर रोड पर जहां पुलिस लाइन चौगहे के पास पानी एकत्र होने बानधी गीति से चला। वहीं कोटारी अस्पताल से भुट्टा चौराहे तक भी बाहनों की गति धीमी ही रही। ऐसे में बाहनों की कतार लगा गई। उधर, गंगाशंकर क्षेत्र में भी बारिश के कारण यातायात बाधित रहा।

गंगापुर सिटी में मूसलाधार बरसात से मोरा सागर बांध पर चादर चली

गंगापुर सिटी, (निर्स)। गंगापुर सिटी में मंगलवार सुबह नौ बजे के बाद तेज गर्जना के साथ डेढ़ घंटे तक मूसलाधार बारिश हुई।

गंगापुर सिटी और आसपास के क्षेत्रों में मानसून सक्रिय है। सोमवार

दो दिन से हो रही बरसात से जनजीवन प्रभावित हुआ, तापमान में गिरावट आई

शाम से मंगलवार दोपहर तक लगातार बारिश हुई। बारिश के चलते मोरा सागर बांध पर तीन इंच से अधिक की चादर चल रही है। मंगलवार सुबह नौ बजे के बाद तेज गर्जना के साथ मूसलाधार बारिश हुई। इससे तापमान में गिरावट आई और मौसम सुहावना हो गया। बारिश से शहर की सड़कों पर घुटनों तक पानी भर गया।



गंगापुर सिटी में बारिश से लोगों को परेशानी का सामना करना पड़ा।

जलभराव के कारण राहगीरों और वाहन ड्राइवरों को परेशानियों का सामना करना पड़ा।

लोगों को आवागमन में परेशानी हुई। तहसील कार्यालय के अनुसार सोमवार शाम चार बजे से मंगलवार सुबह आठ बजे तक 37 मिमी बारिश दर्ज की गई।

ढील डैम की चादर से गिरकर युवक लापता

बौली-बामनवासर, (निर्स)। क्षेत्र के प्रमुख ढील डैम पर अपने साथियों के साथ पिकनिक मनाने गए एक युवक पायलट गुर्जर निवासी गुडला की ढील डैम की चादर, वेस्ट वेयर पानी को पार करते समय तेज बहाव की चपेट में आने से पानी के साथ बह गया, जिसका देर शाम तक कोई पता नहीं चल पाया। सूचना पाकर चौथ का बरवाड़ा पुलिस, प्रशासन, सिविल डिफेंस की टीम के साथ मौके पर पहुंची। ग्रामीणों से प्राप्त जानकारी के अनुसार गुडला गांव से कुछ युवक ढील डैम पर घूमने एवं पिकनिक मनाने गए थे। इसी दौरान एक साथी बच्चा गुर्जर डैम की रेलिंग चादर को स्टूट करते हुए नशे की हालत में पार कर जाने लगा, इसी दौरान युवक का चादर से संतुलन बिगड़ गया और वह तेज बहाव के साथ बह गया, जिसकी तलाश की जा रही है।

करौली में तेज बारिश, पांचना बांध के दो गेट खोले

करौली, (निर्स)। जिला मुख्यालय पर बीते तीन दिन से हो रही बरसात के चलते नदी, नाले उफान पर हैं तो वहीं पांचना बांध से दो गेट खोलकर पानी की निकासी की जा रही है।

करौली जिला मुख्यालय पर गत रविवार से मौसम ने अचानक पलटा खाया। कभी मूसलाधार तो कभी रिमझिम बरसात से लोगों को पानी में

करणपुर क्षेत्र में हुई झमाझम बारिश से कस्बे की घाटी पूरी तरह से क्षतिग्रस्त हो गई

गुमानो माता मंदिर पर दर्शन करने गए श्रद्धालु फंस गए

भिगोए रखा। रविवार और सोमवार को जिला मुख्यालय पर मूसलाधार हुई बारिश से नदी और नाले उफान पर आ गए, जिसके चलते पांचना बांध के तीन गेट खोलकर पानी की निकासी शुरू की, लेकिन सोमवार की रात पानी की



करौली एसपी कार्यालय की सड़क पर भरे पानी से निकलते वाहन।

आवक बंद होने से निकासी कम की गई और मंगलवार को रिमझिम बारिश के चलते दो गेट खोलकर पानी की निकासी की जा रही है। जिले के करणपुर क्षेत्र में हुई झमाझम बारिश से करणपुर कस्बे की घाटी पूरी तरह से क्षतिग्रस्त हो गई जिसके चलते अब मोटरसाइकिल भी नहीं निकलने के कारण लोगों को भारी परेशानियों का सामना करना पड़ रहा है। वहीं गुमानो माता मंदिर पर दर्शन करने

गए श्रद्धालु भी फंस गए हैं। करणपुर क्षेत्र के लोगों को अब रसोई गैस, डीजल, पेट्रोल और खाद्य सामग्री जैसी आवश्यक वस्तुओं के लिए मोहताज होना पड़ रहा है और दर्शनों की संख्या में गांव के लोगों का सड़क मार्ग से संपर्क कट गया है। इसके अलावा जिला मुख्यालय की कई कॉलोनिंग भी जलमग्न हो गई, जिससे लोगों को आने-जाने में भारी परेशानी उठानी पड़ रही है।

बाइक सवार युवक से बदमाशों ने 15 लाख रुपये लूटे

रामगढ़ शेखावाटी, (निर्स)। बाइक पर जा रहे एक युवक से 15 लाख रुपये की लूट का मामला दर्ज हुआ है। वारदात के लिए तीन बदमाश बाइक लेकर आए थे। पहले उन्होंने टक्कर मारकर युवक को नीचे गिरा दिया। इसके बाद पिस्टल दिखाकर युवक के पास रुपयों से भरा बैग छीन लिया। घटना के बाद पीड़ित ने रामगढ़ सेटान थाने में अज्ञात बदमाशों के खिलाफ रिपोर्ट दी है।

रामगढ़ शेखावाटी पुलिस के अनुसार झुंझुं जिले के मंडावा कस्बे के वाई 3 निवासी मनीष ने लूट का मुकदमा दर्ज कराया है। पीड़ित का कहना है कि वह फतेहपुर से अपने परिचित प्रताप सिंह से 15 लाख रुपये लेकर बाइक पर निकला था। रुपयों से भरा बैग लेकर वह अपने घर मंडावा जा रहा था। 15 लाख रुपये उसके ताक के लड़के सुरेंद्र ने दिलवाए थे जो, उसके घर पर देने थे। 15 लाख रुपये लूटने के बाद मनीष ने अपने भाई सुरेंद्र को फोन कर घटना की जानकारी दी। सुरेंद्र ने मनीष को घटना की सूचना तुरंत पुलिस को देने की बात कही। इस पर मंडावा वाने की पुलिस मौके पर पहुंची, लेकिन वारदात स्थल रामगढ़ सेटान थाने के अधीन आने पर इसके बाद रामगढ़ थाना पुलिस मौके

पिस्टल दिखाकर रुपयों से भरा बैग छीनकर फरार हुये

पर आकर पीड़ित से पूछताछ की। बाइक से गिरने पर मनीष घायल हो गया तो उसे उपचार के लिए अस्पताल भिजवाना पड़ा। एक बाइक वाले ने उसकी बाइक को टक्कर मारी। इससे मनीष नीचे गिर गया। गिरते ही तीनों बदमाशों ने मनीष के पास मौजूद बैग छीनने लगे। विरोध करने पर इनमें से एक ने मनीष को पिस्टल दिखाई। इस पर मनीष डर गया और इसके बाद तीनों बदमाश रुपयों से भरा बैग लूट कर मंडावा की तरफ बाइक लेकर फरार हो गए। पीड़ित मनीष के अनुसार तीनों आरोपी सफेद रंग की बाइक लेकर आए थे। इनमें एक ने हेलमेट लगा रखा था और दो ने अपने चेहरे कपड़े से ढक रखे थे।

रामगढ़ सेटान के थानाधिकारी पवन कुमार ने बताया कि लूट के बाद बदमाश नवलगढ़ की तरफ भाग छूटे, एक जगह उनकी संदिग्ध बाइक नजर आई है। इसके आधार पर पुलिस आरोपियों तक पहुंचने का प्रयास कर रही है। इसके अलावा इस रूट पर लगे सीसीटीवी कैमरे खंगाले जा रहे हैं।

पार्किंग विवाद से परेशान विधवा ने आत्मदाह का प्रयास किया

महिला की दुकान के सामने एक दुकानदार ने अपने परिवार की गाड़ी खड़ी कर दी थी

उदयपुर, (कास)। उदयपुर जिले के झाड़ोल में सोमवार शाम एक विधवा महिला ने पार्किंग विवाद से परेशान होकर आत्मदाह की कोशिश की। महिला ने लूट्टे में अपने शरीर पर केरोसिन डाल दिया और हाथ में माचिस लेकर आत्मदाह का प्रयास किया। मौके पर मौजूद एक पड़ोसी महिला ने माचिस छीनकर उसकी जान बचाई। घटना का वीडियो सामने आया है।

जानकारी के अनुसार झाड़ोल सीएचसी परिसर में महिला गंगा देवी की दुकान के सामने सोमवार शाम करीब पांच बजे एक दुकानदार ने अपने परिवार की गाड़ी खड़ी कर दी। इससे नाराज गंगा देवी ने विरोध जताया। विवाद बढ़ने पर उसने केरोसिन की बोतल उठाई और खुद को आग लगाते की धमकी दे दी। हंगामा

महिला ने गुस्से में अपने शरीर पर केरोसिन डाल लिया और हाथ में माचिस लेकर आत्मदाह का प्रयास किया

मौके पर मौजूद एक पड़ोसी महिला ने माचिस छीनकर महिला की जान बचाई, घटना का वीडियो सामने आया

होने पर मौके पर लोगों की भीड़ जमा हो गई। गंगा देवी ने बताया कि वह विधवा है और उसकी छोटी सी दुकान है। उसके सामने आए दिन गाड़ियां खड़ी कर दी जाती हैं जिससे वह परेशान हो गई थी। इस बीच एक अन्य महिला ने मौके पर पहुंचकर माचिस छीन ली और उसे समझाने का प्रयास किया। सूचना पर झाड़ोल पुलिस थाने की टीम मौके पर पहुंची और दोनों पक्षों से बातचीत कर स्थिति को नियंत्रित किया।

मंदिर में चोरी के दो आरोपी गिरफ्तार : कोटा के दीगोद पुलिस टीम ने मंदिर में चोरी के दर्ज मामले में कार्रवाई करते हुए दो आरोपियों को गिरफ्तार किया है। ग्रामीण पुलिस अधीक्षक सुजीत शंकर ने बताया कि 30 अगस्त को फरियादी रामावतार ने दीगोद थाने में रिपोर्ट दी। फरियादी ने कहा कि देर रात्रि को बगोची के बालाजी के मंदिर परिसर में रखी दानपेटी तोड़कर कोई अज्ञात चोर उसमें रखी धनराशि को चोरी करके ले गया। ग्रामीण एसपी ने बताया कि पुलिस ने फरियादी की रिपोर्ट पर चोरी का मामला दर्ज किया, मामले में चोरी के आरोपियों की तलाश के लिए पुलिस उप अधीक्षक राजेश ढाका के सुपरविजन में दीगोद थानाधिकारी सुरेश कुमार के नेतृत्व में टीम का गठन किया गया। ग्रामीण एसपी ने बताया कि गठित टीम ने तकनीकी संसाधन व मुखबीर की सूचना पर कार्रवाई करते हुए मंदिर परिसर से दानपेटी में चोरी के मामले में दो आरोपी निमोदा रोड़ दीगोद निवासी अर्जुन एवं दीगोद निवासी विशाल को गिरफ्तार किया।

हादसे में बाइक सवार की मौत, एक घायल

कोटा, (निर्स)। मंडाना थाना इलाके में नेशनल हाइवे-52 पर हुए सड़क हादसे में बाइक सवार दो युवकों में से एक युवक की मौत हो गई एवं एक युवक घायल हो गया। जानकारी के अनुसार हादसा बाइक के आगे चल रहे पिकअप चालक

वाहन के अचानक ब्रेक लगने से पीछे चल रहे बाइक सवार की बाइक पिकअप में टकरा गई। मंडाना थानाधिकारी अजय शर्मा ने बताया कि मंगलवार रात्रि को दो युवक सुनील व मनोज दोनों मोटरसाइकिल से कोटा की तरफ आते समय नेशनल हाइवे पर एक ढाबे के समीप मोटरसाइकिल से आगे चल रहे पिकअप वाहन के चालक ने अचानक ब्रेक लगाने दिये, जिससे पिकअप के पीछे चल रही बाइक पिकअप से टकरा गई। दोनों युवकों को घायलतावस्था में उपचार के लिये अस्पताल में भर्ती कराया। थानाधिकारी ने बताया कि अस्पताल में इलाज के दौरान सुनील ने दम तोड़ दिया, वहीं हादसे में घायल मनोज का उपचार जारी है।

शादी का झांसा देकर धोखाधड़ी, दुल्हन व दो एजेंट भरतपुर व दिल्ली से गिरफ्तार

बांसवाड़ा, (निर्स)। लोहारिया थाना पुलिस ने शादी का झांसा देकर धोखाधड़ी करने वाली दुल्हन व दो एजेंटों को भरतपुर व दिल्ली से गिरफ्तार किया है।

थानाधिकारी शिशुपाल सिंह ने बताया कि गत 20 अगस्त को प्रार्थी सहर्ष पुत्री रविन्द जैन निवासी सुंदनी ने रिपोर्ट दी कि उसने शादी करने के

लिये अपने मिलने वाले राजकुमार सोनी के माफत भरतपुर के नदबई निवासी जयपाल से संपर्क किया, जिसने दिल्ली में उसके मिलने वाले बबलु नाम के व्यक्ति के संपर्क में लड़की का होना बताया, जिस पर प्रार्थी एजेंट के माध्यम से दिल्ली पहुंचा जहां एक लड़की दिखाई गयी जिसका नाम खुशबू होना बताया। प्रार्थी उस लड़की से शादी करने के लिये तैयार हुआ और 1 लाख 80

कक्षा 9 से 12 के एडमिशन अब 16 सितम्बर तक होंगे

बीकानेर, (निर्स)। प्रदेश के सरकारी और गैर सरकारी स्कूलों में क्लास 9 से 12 तक में एडमिशन की लास्ट डेट्स में बार-बार बढ़ोतरी हो रही है। अब तीसरी बार लास्ट डेट में बदलाव करते हुए 16 सितम्बर तक एडमिशन लेने की छूट दी गई है। ऐसे में माध्यमिक शिक्षा बोर्ड अजमेर को भी 10वीं और 12वीं के एग्जाम फॉर्म के लिए लास्ट डेट बढ़ानी पड़ रही है।

माध्यमिक शिक्षा निदेशक सीताराम जाट ने आदेश जारी करके एडमिशन की लास्ट डेट 16 सितम्बर कर दी। इससे पहले ये लास्ट डेट 30 अगस्त थी। ऐसे में 31 अगस्त को किसी भी स्कूल ने एडमिशन नहीं लिया। इस बीच एक बार फिर 16 सितम्बर लास्ट डेट कर दी गई। माध्यमिक शिक्षा बोर्ड

प्रदेश के सरकारी और गैर सरकारी स्कूलों में तीसरी बार लास्ट डेट में बदलाव करते हुए 16 सितम्बर तक एडमिशन लेने की छूट दी

अजमेर ने भी इसी कारण डेट्स में फेरबदल किया। जब स्कूल में एडमिशन हो रहे हैं, तो माध्यमिक शिक्षा बोर्ड के फॉर्म भरने की सुविधा भी जरूरी है।

जानकारी के अनुसार बड़ी संख्या में स्कूलों की मान्यता के प्रकरण अभी शेष है। इन स्कूलों में बच्चे हैं, जिन्होंने अब तक किसी अन्य स्कूल में एडमिशन नहीं लिया। लास्ट डेट समाप्त होने पर ये बच्चे न एडमिशन ले सकेंगे और न ही एग्जाम दे सकेंगे। ऐसे में शिक्षा विभाग बार बार डेट्स में फेरबदल कर रहा है। हर साल ही शिक्षा विभाग दो से तीन बार

लास्ट डेट में फेरबदल करता है। इस बार भी ये तीन बार हो चुका है। ऐसे में अब 16 सितम्बर के बाद डेट्स में फेरबदल होना मुश्किल है। ऐसे में स्कूल संचालकों को भी अब सावधानी बरतनी होगी।

उधर, कक्षा नर्सरी से आठवीं तक के एडमिशन पूरे साल होते हैं। इन स्कूलों के लिए लास्ट डेट का कोई महत्व नहीं है। जब भी बच्चा स्कूल जाने की उम्र में आता है, तब उसे एडमिशन दिया जा सकता है। आठवीं तक कोई भी स्कूल डेट्स के कारण स्कूल में एडमिशन नहीं रोक सकती।

आर्किटेक्ट आरके गुप्ता के घर पर आयकर विभाग का छापा

जयपुर, उदयपुर और कोटा टीम के करीब 12 से ज्यादा अधिकारी कार्रवाई करने पहुंचे

कोटा, (निर्स)। कोटा में आयकर विभाग ने आकाश मॉल स्थित प्राईम आर्ट आर्किटेक्ट प्राइवेट लिमिटेड नामक कंपनी के ऑफिस और आर्किटेक्ट आरके गुप्ता के घर पर टीम छापामारी की है।

आर्किटेक्ट आरके गुप्ता का ऑफिस आकाश मॉल के छठे माले पर स्थित है। जयपुर, उदयपुर और कोटा टीम के करीब 12 से ज्यादा अधिकारी कार्रवाई करने पहुंचे हैं। टीम कंप्यूटर, लैपटॉप और अन्य कार्यों की जांच कर रही है। उनके घर पर भी 5 से 6 अधिकारियों की टीम जांच कर रही है।

आरके गुप्ता का राजधानी जयपुर में भी ऑफिस है, जहां वह कई महत्वपूर्ण प्रोजेक्टों पर काम कर रहे हैं

ये प्रोजेक्ट ज्यादातर पिछली कांग्रेस सरकार के दौरान किए गए विकास कार्यों से संबंधित हैं

आरके गुप्ता का राजधानी जयपुर में भी ऑफिस है, जहां वह कई महत्वपूर्ण प्रोजेक्टों पर काम कर रहे हैं। ये प्रोजेक्ट ज्यादातर पिछले कांग्रेस सरकार के दौरान किए गए विकास कार्यों से संबंधित हैं। बताया जा रहा है कि उन्होंने पिछले कुछ वर्षों में कई बड़ी योजनाएं

तैयार की हैं, जिनमें निर्माण कार्य और अन्य विकास प्रोजेक्ट शामिल हैं। गुप्ता की ओर से मल्टीस्टोरी की डिजाईनिंग नक्शे बनाने का बड़े स्तर पर काम है। सरकारी विभागों में भी कई जगह काम किए गए हैं और प्राइवेट सेक्टर में भी प्रोजेक्ट लेते हैं।

चरस सहित आरोपी गिरफ्तार

कोटा, (निर्स)। रेलवे कॉलोनी पुलिस टीम ने इलाके में गश्त के दौरान कार्रवाई करते हुए अवैध मादक पदार्थ 240 ग्राम चरस सहित आरोपी को गिरफ्तार किया है। रेलवे कॉलोनी थानाधिकारी रामस्वरूप मीणा ने बताया कि शहर पुलिस अधीक्षक के निर्देश पर अवैध मादक पदार्थ तस्करी के विरुद्ध लगातार कार्रवाई की जा रही है। थानाधिकारी ने बताया कि इलाके में गश्त के दौरान नूरानी मस्जिद के समीप कार्रवाई करते हुए अवैध मादक पदार्थ 240 ग्राम चरस सहित श्रीपुरा निवासी अययान अब्बासी (19) को पकड़ा है। पुलिस टीम ने अवैध मादक पदार्थ चरस बरामद होने पर मौके पर एनडीपीएस एक्ट में कार्रवाई करते हुए आरोपी को गिरफ्तार किया है।

खेत में मवेशी चराने पर विवाद, बुजुर्ग को गोली मारी

अलवर, (निर्स)। अलवर में खेत में भैस चराने के विवाद में बुजुर्ग को गोली मार दी। गंभीर हालत में घायल को अस्पताल में भर्ती कराया है। गोली बुजुर्ग के प्राइवेट पार्ट के पास लगी। मामला कदूमर के बुलाहेड़ी गांव में सोमवार को हुआ। घायल 61 साल के रामप्रसाद को रात को अस्पताल में भर्ती कराया गया है।

थानाधिकारी महेश तिवारी ने बताया कि सोमवार को बुलाहेड़ी निवासी राधे गुर्जर अपनी संजाल में चराकर लौट रहा था। इस दौरान दूसरे पक्ष ने खेतों में भैस चराने को लेकर विवाद किया। हालांकि, उस समय मामला शांत हो गया, लेकिन रात आठ बजे के बीच विवाद ने फिर तूल पकड़

बुजुर्ग की पत्नी के साथ मारपीट की

लिया। आरोप है कि लक्की गुर्जर की पत्नी धोली के साथ मारपीट की गई। जब लक्की बीच-बचाव करने आया तो उस पर पत्थर से हमला कर सिर फोड़ दिया गया। देखते ही देखते दोनों ओर से ईट-पत्थर चलने लगे। इस बीच लक्की पक्ष की ओर से किसी ने देसी कट्टे से फायरिंग कर दी, जिसमें रामप्रसाद घायल हो गया। इसके अलावा 16 वर्षीय कृष्ण कुमार को भी गंभीर हालत में अलवर रेफर किया गया है। वहीं, धोली, लक्की समेत अन्य मामला शांत हो गया, लेकिन रात आठ बजे के बीच विवाद ने फिर तूल पकड़


नकली घी बनाने की आशंका में घर सीज

बीकानेर, (निर्स)। जिले के लूपकणसर में केमिकल के माध्यम से नकली घी बनाने की आशंका में एक घर को सीज किया गया है। स्थानीय केमिकल भी है। इस घर पुलिस को फोन किया गया। पुलिस ने मौके पर पहुंचकर घर का निरीक्षण किया। बाद में घर पर ताला लगा दिया। अब रसद विभाग को इसकी रिपोर्ट दी गई है। गांव रामबाग निवासी राजजीत का ये मकान है। बताया जा रहा है कि हरियाणा के कुछ लोगों को ये मकान किराए पर दिया गया था।

गतिविधियां देखी। इसके बाद पुलिस को फोन किया। पुलिस ने मौके पर आकर देखा कि वहां बहुत सारे ड्रम पड़े हैं। घर के कुछ कमरों में घी है और कुछ केमिकल भी है। इस घर पुलिस को फोन किया गया। पुलिस ने मौके पर पहुंचकर घर का निरीक्षण किया। बाद में घर पर ताला लगा दिया। अब रसद विभाग को इसकी रिपोर्ट दी गई है। गांव रामबाग निवासी राजजीत का ये मकान है। बताया जा रहा है कि हरियाणा के कुछ लोगों को ये मकान किराए पर दिया गया था।

करीब चार महीने से यहां पर काम चल रहा था। ये घंटिया और मिलावटी घी बन रहा था। नई इस बारे में स्थिति अभी स्पष्ट नहीं है। रसद विभाग की टीम यहां से संपल लेने के बाद जांच करेगी। इसके बाद ही ये स्पष्ट होगा। फिलहाल पुलिस ने मौके से तीन युवकों को पूछताछ के लिए थाने बुलाया है। इसी घर से एक कार व एक पिकअप को भी पुलिस ने अपने कब्जे में लिया है। पुलिस ने इस बारे में अब तक कुछ भी अधिकृत तौर पर नहीं कहा है।

शादी का झांसा देकर धोखाधड़ी, दुल्हन व दो एजेंट भरतपुर व दिल्ली से गिरफ्तार



लोहारिया पुलिस ने शादी का झांसा देकर धोखाधड़ी करने वाली दुल्हन व दो एजेंटों को गिरफ्तार किया।

हजार रुपये देने की बात तय हुई। 14 अगस्त को प्रार्थी ने खुशबू से आर्थ समाज मंडल दिल्ली में शादी की एवं अपने से 80 हजार रुपये ऑनलाइन एजेंट को देना बताया एवं एक लाख रुपये लड़की के प्रार्थी के गांव सुंदनी पहुंचने पर एजेंट को देना तय हुआ। 15 अगस्त को प्रार्थी उसकी पत्नी खुशबू, एजेंट जयपाल सिंह व बबलु के साथ गांव सुंदनी आये और एजेंट को एक लाख रुपये नगद दिये जो लेकर दोनों एजेंट वापस चले गये और

उसी रात्रि को प्रार्थी की पत्नी खुशबू झांसा देकर फरार हो गयी। पुलिस ने मामला दर्ज करते हुए अनुसंधान प्रारंभ किया और गवाह के बयान एवं लेन-देन संबंधी दस्तावेज प्राप्त किये। जिला पुलिस अधीक्षक सुधीर जोशी, एसपी डॉ. राजेश भारद्वाज, वृत्ताधिकारी गढ़ी सुदर्शन पालीवाल के निर्देश पर थानाधिकारी शिशुपाल सिंह के नेतृत्व में टीम

आरोपियों के भरतपुर व दिल्ली के निवासी होने से टीम गठित की गयी। इस टीम ने आरोपियों के मोबाइल नंबरों की डिटेल्स व लोकेशन प्राप्त की एवं इसी आधार पर भरतपुर से आरोपी जयपाल सिंह को एवं दिल्ली से रामअचल उर्फ बबलु एवं कृष्णा उर्फ खुशबु उर्फ बिना चौधरी को डिटेन कर थाने पर लाये एवं उन्होंने पूछताछ के बाद षडयंत्रपूर्वक शादी का झांसा देकर धोखाधड़ी के आरोप में गिरफ्तार किया।